



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۸/۱۰/۱۴

حکیم روان

## پر پاکستان فشار گلبدین غروي

په دې ورځو کې د افغانستان او شاوخوا سیمو سیاسي او نظامي حالات د بدلیدو په درشل کې دي . د افغانستان او جنوبی آسیا له پاره د امریکا د متحده ایالاتو ستراتیژي د خبرو او تبلیغاتو له بریده اوري او د عمل پراو ته داخليري

پاکستان چې ټول عمر يې د نړۍ او نړيوالو د عامه ذهنيت سره د پيشو او مورک په لوبو وخت تېراوه ، داسې ښکاري چې د دې لوبو وخت پای ته رسيدلی دی. د لويديځوالو او په سر کې يې د ډونالډ ټرامپ په خبره د «امريکايي احمقان» سرونه د پاکستاني شيطان په شيطنت او منافقت خلاص شول . پاکستان تل د مريې په نقش کې ډېر ښه اوريدونکی او منونکی غلام وو خو اوس د مريې څښتن ته پته ولگیده چې مريې يې غاښونه هم لري. امريکايي غټ سرو غوښتل ، پاکستاني مار په خپل جيب کې وساتي او د ارتيا په وخت کې ، د نورو د چيچلو له پاره له هغه گټه پورته کړي . « احمقان » له دې غافل وو چې مار خپل څښتن هم چيچلی شي . دوی غوښتل چې سرماټوونکی واقعيتونه په رشوتونو، خبرو او نصيحتونو، منترو او جادو بدل کړي .

څوک په دې حقيقت نه پوهيدل چې د طالبانو او راز، راز تروريستي ډلو د تربيت او روزني مرکزونه په پاکستان کې دي ؟ کوم « احمق » تر اوسه په دې حقيقت نه پوهيري چې تروريسم د پاکستان د بقاء او پايښت ستنې ده ؟ له حقيقت نه انکار او سترگي پټول حقيقت له منځه نه وړي . له نېکه مرغه د پاکستان د تروريستي ماهيت په اړه امريکايي غټ سرو ته هم نور اغماض د منلو نه دی .

له دې امله امريکا غواړي خپل مريې پاکستان اطاعت ته وادار کړي، کله د هغه په وړاندې له بنديزونو نيولی د هر ډول تډاييرو د نيولو احتمال څوک نه شی ردولای . په غالب گمان به امريکا له سعودی او اماراتو هم وغواړي چې پاکستان اطاعت ته وهڅوي، خو که د هغوی هم ونه مني نو امريکا به د خپلو مرستو د بنديدو تر څنګ ، پاکستان د خپلو عربي مريانو له مرستو هم محروم کړي . پاکستان چې تر ننه د يوه سوالگر په توگه ژوند کاوه ، نور به يې د خيرات سرچينې بندې شي . که څه هم پاکستان د امريکا د وپرولو له پاره د روس پښو ته ځان غورځوي ، خو امريکا پوهيري چې روس د ځان سره مرسته نه شی کولای ، نو د پاکستان له ۲۰۹ ميليوني ټولني سره به څه مرسته وکړي؟

د پاکستان بله هيله چين دی . تجربو او ژوند ښودلي ده چې چين حتی د خپل ځان له پاره هم له مخامتيا ډډه کوي ، نو د پاکستان له پاره به هيڅکله هم خپل اقتصادي او نړيوال اړيکي قربانی نه کړي .

پاکستان خپلو تروريستي سياستونو په داخل او خارج کې د سختو او مرگونو گواښونو سره مخامخ کړی دی . له دې امله اوبو په سر اخيستی پاکستان د نجات په هيله هر خس او خاشاک ته لاس اچوي . په دې ترڅ کې پاکستان د گلبدین حکمتيار د خپلې سوزيدلی او بيکاره پرزي سره هم هيلې غوټه کړي دي . حکمتيار د خپل ولينعت ( آي-اس-آی ) په دستور، سهار او بيگاه غونډې جوړوي او هڅه کوي چې د پاکستاني بادار د رضایت له پاره د افغانستان د دولت او راتلونکو ټاکنو اعتبار تر سوال او پوښتني لاندې راولي .

همدارنگه هيوادوالو به پام کړی وي ، کله چې د امريکا متحده ایالاتو پر ايران د خپلو بنديزونو د دوهم پراو اعلان وکړ ، چې په نږدې راتلونکی کې به عملی شي او آخوندی رژيم با لا زيات د خپل مظلوم ولس د قهر او غضب سره مخامخ کړي، د ايران تالی څټو وار د واره د افغان او متحده ایالاتو پر نظامی توافقنامې د تجديد نظر غوښتنه را پورته کړه .

حکمتيار چې له دې پخوا يې ځان د ټاکنو اصلی داعيه لرونکی باله ، نن د پنجاب په فرمايش افغان ټاکنې د خارجي سفارتونو يو نمايش بولي . پاکستاني ټاکنې د آي-اس-آی او پاکستاني فاشيستي نظاميگرو او اجيرو قاتلانو نمايش نه بولي ، خو افغان ټاکنې د خارجي سفارتونو نمايش بولي. حکمتيار وايي : « په ټاکنو کې ورونکی او بابلودونکی به نه د ټاکنو کميسيون او نه د رايو صندوقونه ، بلکه ځواکمنی خارجي کړی ټاکی » . د پاکستان ملاتړی گلبدین حکمتيار دا بی شرمه څرگندوني په داسی حال کې کوي چې په ننگرهار ، هلمند او تخار کې د ټاکنو د کمپاڼ په موکه د حکمتيار ملگرو ، پاکستاني نوکرانو لس گونه افغانان بيا ځکه په وينو ولمبول چې په ټاکنو کې برخه اخلي .

د پاڼو شميره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له رايلولو مخکې په خبر و لولئ

حکمتیار هم خپله دنده نه ده هېره کړی او غواړي په خپلو زهرجنو تبلیغاتو د ټاکنو پر ضد د پاکستانی موخو له پاره خپل دین اداء کړي . د دین سوداگر حکمتیار اوس د پاکستان د گټو ټیکه داري هم کوي . اوس خو کوندي پته لگیدلي وي چې ټول وطن پلورونکی د یوه قماش څخه دي . طالب ته دنده سپارل شوي ده چې د وسلې په زور د ټاکنو مخه ونیسی ، بناغلی حکمتیار مؤظف شوی تر څو له د ننه د ټاکنو اعتبار زیانمن کړي . عطا نور او محقق هم د ایران او روس په وړاندې خپل دین په ډیره وفاداری سره اداء کوی او د ټاکنو د کمیسونونو د دروازو د تړلو په موخه یې د تحصن خیمې ودرولي ، خدای او وس . په دې کار کې چپ نمایان هم ځانونه کم نه بولي ، افغان ټاکنې د حکمتیار په شان امپریالیستی نمایش بولي . لیدل کیږی چې بنی او کینې بنسټ پالنې سره خویندې دي .

که افغان ټاکنې د خارجي سفارتونو نمایش وي ، نو د اسلامی رهبر حکمتیار زوی ولي په دې نمایش کې برخه آخلي ؟ خان همدا کوي ، همدا!

له یوې خوا حزب اسلامی، جمعیت اسلامی، جنبش اسلامی، وحدت اسلامی ، اتحاد اسلامی ، فساد اسلامی ، غصب اسلامی ، چاچاق اسلامی ، وطنفروشی اسلامی، نوکری اسلامی په بنکاره د ټاکنو خلاف دي ، له بلې خوا خپل غلا شوي ملیونونه مصرف کوي ، تر څو خپل نورچشمان ( راتلونکی نوکران او وطن پلورونکی ) د پردو خدمت ته تیار کړي او د خلکو د رښتینو استازو پر ځای د خلکو او وطن دښمنان پارلمان ته واستوي او په دې توگه په سیاست او پارلمانی ټاکنو کې د خلکو مشارکت بې پایلو کړي . دوی په سیاست کې د خلکو د گډون دښمنان دي او غواړی سیاسی واک ځانونو او وروسته خپلو اولادونو ته میراثي کړي .

د ټاکنو سره د غلو ، لنډغرو ، داره مارانو او پردو د نوکرانو دښمني او د دوی په واسطه د ټاکنو اعتبار ته زیان رسول ، د ټاکنو د فوق العاده اهمیت استازیتوب کوي .

مونږ باور لرو چې تیرې ، اوسنې او راتلونکې ټاکنې به هم له درغلیو خالی نه وی ، ځکه زموږ ټولنه د دین ټیکه دارانو د پاکستانی اجبرو قاتلانو او ایرانی مذهبی فاشیستانو په مرسته د سفر کندی ته غورځولي او زموږ هډونه یې مات کړي دي . مونږ به تر ډیره په دې مات ، گوډ ځان د ډېرو هغه څه کولو توان ونه لرو ، کوم چې زموږ د وپارلی ولس د شان سره بنایي ، خو حتی د درغلیو سره مل ټاکنې او د کمزورو ټاکنو په پایله کې کمزورې واکمنی د بنیو او کینو گمراهانو له استبداد ، خپل سړیو او خونخوارو واکمنیو بهترې دی . هیڅوک په یوه ورځ بنارونه نشی جوړولای . مونږ دموکراسی تجربه کوو ، خلک د ټاکنو په کمپاینونو کې بیداروو او د دین له ټیکه دارانو ، او د پردو د نوکرانو له ناولو مخونو نقابونه ایسته کوو ، تر څو خلک هغوی وپیژنی او خپله لاره له دې شرمبناو جدا کړي .

ټول باید پوه شی چې د افغان ولس لاره روښانه ده ، دا لار د ټاکنو ، د خلکو د مشارکت د ولس د رضایت ، ملی وحدت ، سولې او په امن کې د گډ ژوند ، پخلاینې ، گډ کار ، د باور او متقابل درناوی لاره ده . د افغان ولس لاره د نړیوالو سره د توپیرونو سره سره د متقابل درناوی پر بنسټ د دوستی او همکاری لاره ده . تاریخی تجربو ثابتې کړي ده چې افغان ولس کرکه ، دښمني او توپیرپالنه نه مني . له نېکه مرغه افغان ولس له تروریسم ، بنی او کینې بنسټ پالنې خپله لاره جدا کړي ده .

پای